



کامرس اور صنعت کی وزارت۔

پریس نوٹ

Posted On: 13 SEP 2017 4:44PM by PIB Delhi

نئی دہلی، 13 ستمبر، صنعتی پالیسی اور فروغ کے محکمے کو جھوٹے ڈکلیریشن کے تحت غیر ملکی ساخت کی آتش بازی درآمد کرنے کے بارے میں بہت سی شکایتیں مل رہی ہیں۔ آتش بازی سے متعلق مختلف ایسوسی ایشنوں نے وقتاً فوقتاً یہ مسئلہ اٹھایا ہے اور مطلع کیا ہے کہ ان اسمگل شدہ اشیاء میں پوٹیشیم کلوریٹ نامی کیمیکل شامل ہوتا ہے جو ایک خطرناک اور مہلک کیمیکل ہے اور کہیں بھی دھماکے کا سبب ہو سکتا ہے۔

ملک میں سلفر یا سلفوریٹ رکھنے والے کسی دھماکہ خیز مادہ کی تیاری اسے اپنے قبضے میں رکھنا، استعمال کرنا اور فروخت کرنا وغیرہ مورخہ 27-1-1992 کے نوٹی فکیشن نمبر جی ایس آر - 64 (ای) کے تحت ممنوع ہے۔ اس کے علاوہ بیرونی تجارت کے ڈائریکٹر جنرل کے ذریعہ کسی آتش بازی کی درآمد کو آئی ٹی سی (ایچ ایس) کے تحت محدود قرار دیا گیا ہے۔ پیٹرولیم اور دھماکہ خیز مادوں کے تحفظ کی تنظیم کے تحت جو کہ صنعتی پالیسی اور فروخت کے محکمہ کا ایک ذیلی دفتر ہے، 2008 کے دھماکہ خیز مادوں کے ضابطوں کے تحت آتش بازی درآمد کرنے کے لئے آج تک کوئی لائسنس جاری نہیں کیا گیا ہے۔

بیرونی ساخت کی آتش بازی رکھنا اور اسے فروخت کرنا غیر قانونی اور قانون کے تحت قابلِ تعذیر ہے۔ اس طرح کی آتش بازی رکھنے یا فروخت کرنے کے بارے میں اطلاع مناسب کارروائی کے لئے قریب ترین تھانہ کو دی جاسکتی ہے۔

Uno-4540

(م-ن-ج-ج)

(Release ID: 1502716) Visitor Counter : 2

